

नीहड़ो नितु निबाहियां (४१)

सद्रिड़ो करीमि साईं मांदी मिठल मां आहियां।
तो खां सवाइ साहिब सारो जगु थी ऊंदहि भायां॥
तुंहिजे सद्रिड़े बुधण लाइ कनिड़ा मिठल लीलाइनि।
हर हर छदे मां हंधिड़ो वर वर पेई वाझायां॥१॥

यां त हिकिड़ो बि गोड़िहो सही कीन सघीं साईं।
हा हा द्रिसीमि हाकिम कींअ कपिड़ा थी भिजायां॥२॥

दे दुखी अ दिल दिलासो दिलदार दिल दुलारा।
हलो वठी साहिब दे हिक हिक पई लीलायां॥३॥

तुंहिजी कथा बुधण लाइ दिलिड़ी घणो उकासे।
इहा आस थी जियारे तुंहिजी असुल खां आहियां॥४॥

दम दम अची दरबार में पतिड़ा तुंहिजा पुछां थी।
निंड नाथ नाहे नेणनि में गुण गीत तुंहिजा गायां॥५॥

जिते हुजीमि साहिब पहिंजे सुहग सां सुखी रह।
नितु मनाये महादेव खे तुंहिजो कुशलु थी चाहियां॥६॥

तुंहिजे बचनि बुधायो आराजी अ आयो आ साई।
दिलि थी चवेमि हिन दम अची दीदार तुंहिजा पायां॥७॥

तुंहिजे गुणनि गिधी मां तुंहिजे बोलनि बधी मां।
तूं नीह जी निधि आं तो सां नीहड़ो निबाहियां॥८॥

क्रोड़ें जन्म पाए सेवा करियाइं साहिब।
पद्म युगड़ा थियां पोरिहियत त बि हिकु न थोरो लाहियां॥९॥

दिलबर दिनुव दिलासो दिलगीर करि न दिलड़ी।
सतिगुर सचे जी महर सां हिन दम थो तो घुरायां॥१०॥

भूरल मुको भेरल खे मीरपुर दे चाढ़े।
वठी आयो अमड़ि मिठिड़ी हाणे मंगल थी मनायां॥११॥

सदां मिलिया अमड़ि साईं घर घर में थी वाधाई।
आकाश में उद्रामी जै धुनि सां गुल वसायां।१२॥

साईं अमड़ि मिलणु हीउ कोट कल्प रहे काइमु।
मां भी ग़ाईदसि दम दम सारे जग़ खां इयें ग़ारायां।१३॥

साईं अमड़ि जो जसिड़ो सारे जग़ खां मां ग़ारायां।
जे को ग़ाए ही जसिड़ो तंहि खे खीरिणियूं खारायां।१४॥